

మధురమైన భావన ద్వారా అందరి మనస్సుని మరియు నోటిని మధురంగా చేసే సదా మధురభవ!
 అనే వరదానాన్ని ఇస్తున్నారు. బాప్ దాదా సదా వెలుగుతున్న జ్యోతులను చూస్తున్నారు. దూరంగా
 ఉన్నప్పటికీ చాలా మంది పిల్లల వెలుగుతున్న జ్యోతులు సమూహం రూపంలో ఇప్పుడు కూడా
 బాబా ఎదురుగా ఉన్నాయి. పిల్లలందరి శుభాకాంక్షల సంకల్పాలు, మాటలు, పత్రాలు మరియు
 కార్డులు బాబా ఎదురుగా ఉన్నాయి. దేశ, విదేశాల పిల్లలందరికీ దీపావళి శుభాకాంక్షలకు బదులుగా
 100 రెట్లు శుభాకాంక్షలు ఇస్తున్నారు. పేరు చెప్పటం లేదు కానీ బాప్ దాదా ఎదురుగా పేరు
 ఉంది. ప్రతి ఒక్కరి పేరుల మాల కూడా బాప్ దాదా యొక్క కంఠహారంగా ఉంది. రకరకాలైన
 కార్డులన్నీ గోడలపై ఉన్నాయి కానీ మనస్సు యొక్క మాట మనోభిరాముడైన బాబా వరకు
 చేరుకుంది. దూరంగా ఉండి సమీపంగా ఉన్న పిల్లలకు మరియు సన్నుఖంగా వచ్చిన పిల్లలకు
 ఇద్దరకు స్నేహ సంపన్న మరియు సంపూర్ణతతో నిండిన ప్రിയస్మృతులు మరియు నమస్తే.

**సంకల్పంలకి, సంస్కారంలకి, సంబంధంలకి, మాటలకి మరియు
 కర్మలకి నవీనత తీసుకురండి! 13-11-85**

అవ్యక్త బాప్ దాదా మాట్లాడుతున్నారు :-

ఈ రోజు క్రొత్త ప్రపంచం యొక్క క్రొత్త రచన యొక్క రచయిత బాబా తన యొక్క క్రొత్త
 ప్రపంచం యొక్క అధికారి పిల్లలను అంటే క్రొత్త రచనను చూస్తున్నారు. క్రొత్త రచన సదా
 ప్రీయంగా అనిపిస్తుంది. ప్రపంచం యొక్క లెక్కతో పాతయుగంలో క్రొత్త సంవత్సరం జరుపు
 కుంటున్నారు. కానీ మీరు క్రొత్త రచన యొక్క, క్రొత్త యుగం యొక్క, క్రొత్త జీవితం యొక్క
 అనుభవం చేసుకుంటున్నారు. అన్నీ క్రొత్తగా అయిపోయాయి. పాతది సమాప్తి అయిపోయి క్రొత్త
 జన్మ, క్రొత్త జీవితం ప్రారంభం అయ్యింది. జన్మ క్రొత్తదిగా అయితే జన్మతో జీవితం స్వతహాగానే
 మారిపోతుంది. జీవితం మారటం అంటే సంకల్పం, సంస్కారం, సంబంధం, అన్నీ మారిపోయాయి
 అంటే క్రొత్తగా అయిపోయాయి. ధర్మం క్రొత్తది, కర్మ క్రొత్తది. ప్రపంచం వారు కేవలం సంవత్సరాన్ని
 క్రొత్తది అంటారు కానీ మీకు అన్నీ క్రొత్తగా అయిపోయాయి. ఈ రోజు అమృతవేళ నుండి క్రొత్త
 సంవత్సరం యొక్క శుభాకాంక్షలు అయితే ఇచ్చారు కానీ కేవలం నోటితో చెప్పారా లేక మనస్సుతో
 చెప్పారా? నవీనత (క్రొత్తదనం) యొక్క సంకల్పం తీసుకున్నారా? విశేషంగా ఈ 3 విషయాల
 నవీనత యొక్క సంకల్పం చేసారా? సంబంధం, సంస్కారం మరియు సంకల్పం. సంస్కారం
 మరియు సంకల్పం క్రొత్తగా అంటే శ్రేష్టంగా అయ్యాయి. మీది క్రొత్త జన్మ, క్రొత్త జీవితం
 అయినప్పటికీ కూడా ఇప్పటివరకు పాత జన్మ లేదా జీవితం యొక్క సంస్కారం, సంకల్పం,
 సంబంధం లేదు కదా? ఒకవేళ ఈ మూడింటిలో ఏ విషయంలోనైనా అంశమాత్రంగా పాత స్థితి
 ఉన్నా ఈ అంశం క్రొత్త జీవితం యొక్క, క్రొత్త యుగం యొక్క, క్రొత్త సంబంధం యొక్క, క్రొత్త
 సంస్కారాల యొక్క సుఖం లేదా సర్వప్రాప్తుల నుండి వంచితం చేస్తుంది. కొంతమంది పిల్లలు
 బాప్ దాదా ముందు మనస్సు యొక్క విషయాలు ఆత్మిక సంభాషణలో చెప్తూ ఉంటారు. బయటికి
 చెప్పరు. బయటికి ఎవరైనా ఎలా ఉన్నారు? అని అడిగితే అందరు చాలా మంచిగా ఉన్నాము అని

చెప్తారు. ఎందుకంటే బాహ్య ఆత్మలు లోపల విషయాలు తెలుసుకోలేరు అని తెలుసు. కానీ బాబాతో ఆత్మిక సంభాషణలో అవి దాగవు. మీ మనస్సు యొక్క విషయాలలో బాబాతో ఇది తప్పకుండా చెప్తారు - బ్రాహ్మణులుగా అయితే అయ్యము, శూద్రత్వం నుంచి తొలగిపోయాము కానీ ఏదైతే బ్రాహ్మణ జీవితం యొక్క మహత్యం, విశేషత, సర్వశ్రేష్టప్రాప్తులు లేక అతీంద్రియ సుఖం, ఫరస్థాస్థితి, డబల్ లైట్ జీవితం ఇలా విశేష అనుభవాలు ఎంత అవ్వాలో అంత అవ్వటం లేదు అని. ఏదైతే ఈ శ్రేష్టజీవితం యొక్క పర్ణన చేస్తున్నారో ఆ అనుభవం కొద్ది సమయమే ఉంటుంది. దీనికి కారణం ఏమిటి? బ్రాహ్మణులుగా అయినప్పటికీ బ్రాహ్మణ జీవితం యొక్క అనుభవం అవ్వటం లేదు ఎందుకు? రాజా పిల్లలు అయ్యుండి బికారీ సంస్కారం ఉంటే అటువంటి వారిని ఏమంటారు? రాజకుమారుడు అని అంటారా? అలాగే ఇది కూడా క్రొత్త జన్మ, క్రొత్త బ్రాహ్మణ జీవితం అయినప్పటికీ కూడా పాత సంకల్పాలు, సంస్కారాలు ప్రత్యక్షం అవుతున్నాయి లేదా కర్మలోకి వస్తున్నాయి ఉంటే వారని బ్రహ్మకుమారులు అని అంటారా? లేక సగం శూద్రకుమారులు, సగం బ్రహ్మకుమారులు అని అంటారా? ద్రామాలో ఒక ఆట చూపిస్తారు కదా! సగం తెలుపు, సగం నలుపు. సంగమయుగం అంటే క్రొత్త యుగం, క్రొత్తయుగం అంటే అన్నీ క్రొత్తవే!

బాప్ దాదా ఈరోజు క్రొత్త సంవత్సరం యొక్క శుభాకాంక్షలు అనే మాట అందరి ద్వారా వింటున్నారు. కార్డులు కూడా పంపిస్తున్నారు, పత్రాలు కూడా వ్రాస్తున్నారు కానీ చెప్పటం మరియు చేయడం రెండు ఒకే విధంగా ఉన్నాయా? శుభాకాంక్షలు అయితే ఇచ్చారు. చాలా మంచిగా చేశారు. బాప్ దాదా కూడా శుభాకాంక్షలు ఇస్తున్నారు. బాప్ దాదా కూడా అందరి నోటి యొక్క మాటకు అవినాశి భవ అనే వరదానం ఇస్తున్నారు. మీరు నోటిలో గులాబ్ జామ్ అంటారు కదా! బాప్ దాదా అంటున్నారు - మీ నోటి యొక్క మాటలో అవినాశిభవ యొక్క వరదానం ఉండాలి అని. ఈరోజు కేవలం ఒక మాట స్మృతి ఉంచుకోవాలి - - "క్రొత్తది" - ఏ సంకల్పం చేసినా, మాట మాట్లాడినా, కర్మ చేసినా ఇది క్రొత్తదేనా అనిపరిశీలన చేసుకోండి మరియు ఇది జ్ఞాపకం ఉంచుకోండి. ఈ లెక్కలఖాతా పుస్తకం, రిజిష్టర్ ఈరోజు నుంచి ప్రారంభించండి. దీపావళి రోజు ఖాతా పుస్తకంలో ఏమి చేస్తారు? స్వస్తిక్ పెడతారు కదా! గణమడిని పెడతారు మరియు నాలుగు యుగాలలో బిందువు తప్పకుండా పెడతారు. ఎందుకు పెడతారు? ఏదైనా కార్యం ప్రారంభించే సమయంలో స్వస్తిక్ పెడతారు లేదా గణేశాయనమ: అని తప్పకుండా అంటారు. ఇది దేనికి స్మృతిచిహ్నం? స్వస్తిక్ కిని కూడా గణేశుడు అని ఎందుకంటారు? స్వస్తిక్ అంటే - స్వస్థితిలో స్థితులైన దానికి మరియు పూర్తి రచన యొక్క జ్ఞాన స్వరూపానికి స్మృతిచిహ్నం. గణేశుడు అంటే జ్ఞానస్వరూపం. స్వస్తిక్ అనే ఒక చిత్రంలో పూర్తి జ్ఞానం నిండి ఉంది. జ్ఞానస్వరూప స్థితికి స్మృతిచిహ్నంగానే గణేశుడు లేదా స్వస్తిక్ కిని చూపిస్తారు. దీని అర్థం ఏమిటి? ఏ కార్యంలో అయినా సఫలతకి ఆధారం-నాలెడ్జివుల్ అంటే తెలివైనవారిగా, జ్ఞాన స్వరూపంగా అవ్వటం. జ్ఞాన స్వరూపంగా, తెలివైన వారిగా అయితే ప్రతీ కర్మ శ్రేష్టంగా మరియు సఫలంగా అవుతుంది కదా! ప్రపంచం వారైత కేవలం కాగితంపై స్మృతిచిహ్నంగా పెడతారు కానీ బ్రాహ్మణాత్మలు స్వయం జ్ఞాన స్వరూపంగా అయ్యి సంకల్పం చేస్తే సంకల్పం మరియు సఫలత రెండు వెనువెంట అనుభవం చేసుకుంటారు కనుక ఈరోజు నుంచి ఈ ధృడ సంకల్పమనే రంగు ద్వారా మీ జీవితం యొక్క

ఖాతా పుస్తకంలో ప్రతి సంస్కారం, ప్రతి సంకల్పం క్రొత్తగానే ఉండాలి. ఉంటుంది అని అనటం కాదు, ఉండాల్సిందే. స్వస్థితిలో స్థితులై శ్రీగణేశ్ అంటే స్వయం శ్రీ గణేషునిగా అయ్యి ప్రారంభం చేయండి. ఇది అవుతూనే ఉంటుంది అని ఆలోచించకండి. సంకల్పాలు చాలా సార్లు చేస్తున్నారు కానీ ధృఢంగా ఉండాలి. ఏవిధంగా అయితే పునాదిలో గట్టి సిమెంట్ వేసి గట్టిగా చేస్తారు కదా! ఒకవేళ ఇసుకతో పునాది వేస్తే అది ఎంత సమయం ఉంటుంది? అలాగే సంకల్పం చేసే సమయంలో చేసి చూపిస్తాము, ఎంత చేయగలిగితే అంత చేస్తాము అని అంటున్నారు మరలా ఇతరులు కూడా ఇలాగే చేస్తున్నారు అనే ఈ ఇసుకని కూడా కలిపేస్తున్నారు అందువలన పునాది గట్టిగా ఉండటం లేదు. ఇతరులని చూడటం సహజం అవుతుంది. స్వయాన్ని చూసుకోవటంలో శ్రమ అనిపిస్తుంది. ఒకవేళ ఇతరులని చేసే అలవాటు ఉంటే బ్రహ్మబాబాని చూడండి. బ్రహ్మబాబా కూడా వేరేవారే కదా! అందువలన బాప్ దాదా దీపావళి యొక్క లెక్కలఖాతా చూసారు. ఖాతాలో విశేష కారణం ఏమి చూసారంటే - బ్రాహ్మణులుగా అయినప్పటికీ కూడా బ్రాహ్మణ జీవితం యొక్క అనుభూతి ఉండటం లేదు. ఎంత ఉండాలో అంత ఉండటం లేదు. దీనికి విశేష కారణం - పరదృష్టి, పరచింతన, పరసాంగత్యంలోకి వెళ్ళటం. పరిస్థితుల యొక్క వర్ణనలో మరియు మననంలో ఎక్కువ సమయం ఉంటున్నారు. అందువలన స్వదర్శన చక్రధారిగా అవ్వండి, స్వస్థితి ద్వారా ఇతర విషయాలు సమాప్తి అయిపోతాయి. ఏవిధంగా అయితే ఈరోజు అందరు కలిసి క్రొత్త సంవత్సరం యొక్క శుభాకాంక్షలు ఇచ్చుకున్నారో అదేవిధంగా ప్రతి రోజు క్రొత్తరోజు, క్రొత్త జీవితం, క్రొత్త సంకల్పం, క్రొత్త సంస్కారం స్వతహాగానే అనుభవం చేసుకుంటారు మరియు మనస్సు ద్వారా ప్రతి సెకను బాబా పట్ల, బ్రాహ్మణ పరివారం పట్ల శుభాకాంక్షలు యొక్క శుభ ఉత్సాహ, ఉల్లాసాలు ఉత్పన్నం అవుతాయి. అందరి దృష్టిలో శుభాకాంక్షలు, అభినందనలు, గ్రీటింగ్స్ యొక్క అల వస్తుంది. ఈరోజు శుభాకాంక్షలు అనే మాటను అవినాశిగా చేసుకోండి. అర్థమైందా! ప్రజలు లెక్కలఖాతా పెట్టుకుంటారు. బాబా కూడా లెక్కలఖాతా చూసారు. బాప్ దాదాకి అంతా లభిస్తున్నప్పటికీ సగమే ఎందుకు తీసుకుంటున్నారు? అని పిల్లలపై దయ వస్తుంది. బ్రహ్మకుమారీ లేక కుమారులు అని మీది క్రొత్త పేరు మరి పనిలో కల్పి ఎందుకు వస్తుంది? దాత యొక్క పిల్లలు, విధాత యొక్క పిల్లలు, వరదాత యొక్క పిల్లలు. క్రొత్త సంవత్సరంలో ఏమి స్మృతి ఉంచుకుంటారు? అన్నీ క్రొత్తగా చేయాలి అంటే బ్రాహ్మణ జీవితం యొక్క మర్యాదలన్నీ క్రొత్తవే. క్రొత్తవి అంటే ఏ కల్పి చేయకూడదు. చాలామంది చతురంగా కూడా ఉంటున్నారు. బాబాని కూడా చదివిస్తున్నారు. కొంతమంది పిల్లలు బాబాయే క్రొత్తగా చేయమని చెప్పారు కదా కనుక మేము ఈ క్రొత్తదనం చేస్తున్నాము అని అంటారు కానీ బ్రాహ్మణ జీవితం యొక్క మర్యాదననుసరించి క్రొత్తదిగా ఉండాలి. బ్రాహ్మణ జన్మ తీసుకోగానే బాబా మర్యాద అనే రేఖను గీసారు, ఈ మర్యాదా రేఖయే బ్రాహ్మణ జీవితం. క్రొత్త సంవత్సరం ఎలా జరుపుకోవాలో అర్థమైందా! 18వ అధ్యాయం ప్రారంభం అవుతుంది అని చెప్పాను కదా!

మీ గోల్డెన్ జూబ్లీ కంటే ముందు ఇది విశ్వవిద్యాలయం యొక్క గోల్డెన్ జూబ్లీ. 50 సంవత్సరాల వారికే గోల్డెన్ జూబ్లీ అని అనుకోకండి కానీ ఇది ఈశ్వరీయ కార్యం యొక్క గోల్డెన్ జూబ్లీ. స్థాపన కార్యంలో ఎవరు సహాయోగి అయినా రెండు సంవత్సరాల వారైనా, 50 సంవత్సరాల వారైనా కానీ 2 సంవత్సరాల వారు కూడా స్వయాన్ని బ్రహ్మకుమారీలు, కుమారులు అంటున్నారు

కదా లేక వేరే పేరు ఏదైనా ఉందా? కనుక ఇది బ్రహ్మ ద్వారా బ్రాహ్మణుల రచన యొక్క గోల్డెన్ జూబ్లీ. దీనిలో అందరు బ్రహ్మకుమారీ, కుమారులే. గోల్డెన్ జూబ్లీలో మీలో గోల్డెన్ యుగం అంటే సత్యవ్రధానమైన సంకల్పాలు, సంస్కారాలు ప్రత్యక్షం చేయాలి. ఈవిధమైన గోల్డెన్ జూబ్లీ జరుపుకోవాలి. ఇదైతే నిమిత్తమాత్రంగా విధానంగా జరుపుకుంటున్నారు. కానీ వాస్తవంగా గోల్డెన్ జూబ్లీ అంటే బంగారుయుగం తయారుచేసే గోల్డెన్ జూబ్లీ. కార్యం సఫలం అవ్వటం అంటే కార్యానికి నిమిత్తమైన ఆత్మలు సఫలస్వరూపంగా అయినట్లే. ఇప్పుడు కూడా సమయం ఉంది. ఈ 3 నెలలలో విశ్వమనే వేదికపై అతీతమైన గోల్డెన్ జూబ్లీ జరపండి. ప్రపంచం వారు గౌరవం ఇస్తారు మరియు మీరు ఇక్కడ సమాన స్థితిని ప్రత్యక్షం చేయాలి. గౌరవార్థం ఏది చేసినా అది నిమిత్తమాత్రం కానీ వాస్తవానికి ప్రపంచం ముందు చేసి చూపించాలి. మేమందరం ఒకటే! ఒకనికి సంబంధించిన వారము, ఏకీరసస్థితిలో ఉండేవారము ఇలా ఒకే సంలగ్గుతలో నిమగ్నమై ఒకని పేరుని ప్రత్యక్షం చేసేవారము అనే ఈ అతీతమైన మరియు ప్రియమైన గోల్డెన్ స్థితి యొక్క ఔండా ఎగరవేయండి. స్వర్ణమ ప్రపంచం యొక్క దృశ్యాలు మీ నయనాల ద్వారా, మాట ద్వారా మరియు కర్మ ద్వారా స్పష్టంగా కనిపించాలి. ఈవిధమైన గోల్డెన్ జూబ్లీ జరుపుకోవాలి.

ఈవిధంగా సదా అవినాశి శుభాకాంక్షలకు పాత్రులైన శ్రేష్ట పిల్లలకు, స్వయం యొక్క ప్రతి సంకల్పం మరియు కర్మ ద్వారా క్రొత్త ప్రపంచం యొక్క సాక్షాత్కారం చేయించే పిల్లలకు, మీ స్వర్ణమ స్థితి ద్వారా విశ్వాత్మలలో స్వర్ణమ ప్రపంచం వచ్చేస్తుంది అనే శుభ ఆశా దీపం వెలిగించే వారికి, సదా వెలుగుతూ ఉండే సితారలకు, సఫలతా దీపాలకు, దృఢ సంకల్పం ద్వారా క్రొత్త జీవితం యొక్క దర్శనం చేయించేవారికి, దర్శనీయమూర్తి పిల్లలకు బాప్ దాదా యొక్క ప్రియస్మృతులు, అవినాశి శుభాకాంక్షలు, అవినాశి వరదానంతో పాటు నమస్తే.

భగవంతుని యొక్క భాగ్యవంతులైన పిల్లల యొక్క లక్షణాలు..... 18-11-85

భాగ్యవిధాత బాప్ దాదా మాట్లాడుతున్నారు :-

బాప్ దాదా పిల్లలందరి మస్తకంలో భాగ్యం యొక్క రేఖలు చూస్తున్నారు. ప్రతి ఒక్కరి పిల్లల మస్తకంలో భాగ్యం యొక్క రేఖలు ఉన్నాయి కానీ కొంతమంది పిల్లల రేఖలు స్పష్టంగా ఉన్నాయి మరియు కొంతమంది పిల్లలు యొక్క రేఖలు స్పష్టంగా లేవు. ఎప్పుడైతే భగవంతుని వారిగా అయ్యారో భగవంతుడు అంటే భాగ్యవిధాత! భగవంతుడు అంటే దాత, విధాత! అందువలన పిల్లలుగా అవ్వటం ద్వారా భాగ్యం యొక్క అధికారం అంటే వారసత్వం పిల్లలందరికీ తప్పకుండా లభిస్తుంది. కానీ ఆ లభించిన వారసత్వాన్ని జీవితంలో ధారణ చేయటం, సేవలో ఉపయోగించి శ్రేష్టంగా చేసుకోవటం, స్పష్టంగా చేసుకోవటం దీనిలో నెంబర్ వారీగా ఉన్నారు. ఎందుకంటే ఈ భాగ్యం ఎంతగా స్వయంపట్ల లేక సేవ పట్ల కార్యంలో ఉపయోగిస్తారో అంత పెరుగుతుంది అంటే రేఖ స్పష్టంగా ఉంటుంది. బాబా ఒక్కరే మరియు అందరికీ ఒకే విధంగా ఇస్తున్నారు.